

नेपाल राजपत्र

भाग ३

श्री ५ को सरकारद्वारा प्रकाशित

खण्ड ३०] काठमाडौं, पुस १२ गते २०३७ साल [पूर्वातिरिक्ताङ्क ५४ + (क)

श्री ५ महाराजाधिराजका प्रमुख सचिवालय

राजदरबारको

सूचना

विभूषण (बीसौं संशोधन) नियमावली, २०३७

विभूषण नियमावली, २०२३ लाई संशोधन गर्न वाञ्छनीय भएकाले,

श्री ५ महाराजाधिराज वीरेन्द्र वीर विक्रम शाहदेवबाट देहायबमोजिमको नियमा-

वली स्वीकृत गरी बक्सेको छ ।

१. संक्षिप्त नाम र प्रारम्भ: (१) यस नियमावलीको नाम "विभूषण (बीसौं संशोधन) नियमावली, २०३७" रहेको छ ।

(२) यो नियमावली तुरुन्त प्रारम्भ हुनेछ ।

२. विभूषण नियमावली, २०२३ को नियम ४२ मा थप: विभूषण नियमावली, २०२३ (यस पछि मूल नियमावली भनिएको) को नियम ४२ को खण्ड (म) पछि देहायबमोजिमको खण्ड (य) राखिएको छ:-

"(य) राष्ट्रिय जनमत संग्रह पदक २०३७"

३. मूल नियमावलीमा नियम ६३ क. थप: मूल नियमावलीमा नियम ६३ पछि देहायको ६३ क. थपिएको छ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(२)

नेपाल राजपत्र भाग ३

“६३ क. राष्ट्रिय जनमत संग्रह पदक २०३७”:-

(१) यो पदक २०३७ साल वैशाख २० गते सम्पन्न भएको राष्ट्रिय जनमत संग्रहको लागि खटिएर वा तोकिएको काम प्रशंसनीय ढङ्गले सम्पादन गर्ने जुनसुकै व्यक्तिलाई प्रदान हुन सक्नेछ ।

(२) यो पदकको बनोट तथा आकार प्रकार परिशिष्ट ४ को अनुसूची २२ मा उल्लेख भएबमोजिम हुनेछ ।

४. मूल नियमावलीको नियम ६६ मा थप: मूल नियमावलीको नियम ६६ को खण्ड (ह) पछि देहायबमोजिम खण्ड (क्ष) राखिएको छ ।

“(क्ष) राष्ट्रिय जनमत संग्रह पदक २०३७”

५. मूल नियमावलीको परिशिष्ट ४ मा अनुसूची २२ थप: मूल नियमावलीको परिशिष्ट ४ को अनुसूची २१ पछि देहायबमोजिमको अनुसूची २२ थपिएको छ:-

“राष्ट्रिय जनमत संग्रह पदक २०३७” :-

(१) मण्डल: यो मण्डल ताम्र गोलाकार हुनेछ । यसको मध्य भागमा १.४ सेन्टिमिटर अग्लो राजमुकुट हुनेछ । यसको बाहिर “राष्ट्रिय जनमत संग्रह पदक २०३७” भन्ने शब्दहरू अङ्कित हुनेछ । यसको पनि तल करीब ३ मिलिमिटर घुमिएको बुट्टाले घेरेको हुन्छ । यो मण्डलको पछिल्लि मध्य भाग १.७ सेन्टिमिटर अग्लो श्री पशुपतिनाथको मन्दिर हुनेछ । यसको तलतिर “श्री ५ महाराजाधिराज वीरेन्द्र वीर विक्रम शाहदेव” शब्दहरूले घेरिएको हुनेछ । यसको मुनि “२०३७” अङ्क हुनेछ । यसको पनि तलतिर करीब ३ मिलिमिटरको घुमिएको बुट्टाले घेरेको हुनेछ । यो पदक ३.८ सेन्टिमिटरको व्यास हुनेछ ।

(२) पट्टिका: यो पट्टिका पहेँलो र नीलो रंगको समान नापको दुई उर्द्वपाता युक्त सूतीको हुनेछ । दायाँ पहेँलो १.८ सेन्टिमिटर चौडाई एक र बायाँ नीलो १.८ सेन्टिमिटर चौडाई एक दुवैसंग जोडिएको हुनेछ ।

हुकुम बक्से बमोजिम,

रञ्जनराज खनाल

श्री ५ महाराजाधिराजका सचिव

६४०

श्री ५ को सरकारको छापाखाना, सिंहदरबार, काठमाडौँमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।